



कार्यालय जिला दण्डाधिकारी, जिला इन्दौर (म.प्र.)

क्रमांक / 1737 / री.ए.डी.एम / 2021

इन्दौर, दिनांक 11-4-2021

/// आदेश ///

(अंतर्गत धारा 144 दण्ड प्रक्रिया संहिता 1973)

विषय :- दिनांक 12 अप्रैल 2021 से 16 अप्रैल 2021 तक इन्दौर जिले की समस्त नगरीय निकाय क्षेत्र तथा महु कन्टोनमेंट एरिया क्षेत्र में कोरोना कर्फ्यू लागू किए जाने

संबंधी आदेश

(दिनांक 12-4-2021 से प्रभावशील)

वर्तमान में कोरोना संक्रमण के चलते सम्पूर्ण इन्दौर जिला **The Epidemic Disease Act** एवं **National Disaster Management Act** के तहत अधिसूचित जिलों की श्रेणी में है। वर्तमान में कोरोना संक्रमण की पॉजीटिविटी की बढ़ी हुई दर को देखते हुए तथा अस्पताल में आक्सीजन बेड में आ रहे दबाव के चलते इन्दौर जिले के नगरीय निकाय क्षेत्रों में अगले पांच दिवस हेतु धारा 144 दण्ड प्रक्रिया संहिता 1973 के तहत कोरोना कर्फ्यू के तहत प्रतिबंध लगाये जाना अतिआवश्यक हो गया है। इससे संक्रमण फैलने की गति में नियंत्रण होगा तथा आने वाले 10-12 दिनों के उपरांत अस्पताल एडमिशन की मांग की गति में भी नियंत्रण होने की संभावना बनेगी। वर्तमान में कोरोना संक्रमण के बचाव के दो प्रमुख विकल्प है -

1. मास्क को नाक तक सुरक्षित तरके से पहन कर ही बाहर निकलना।
2. निर्धारित आयुवर्ग के लोगों को अनिवार्यतः वेक्सीनेशन करवा लेना, जिससे वे स्वयं तथा उनका परिवार संक्रमण से सुरक्षित हो सके।

वर्तमान के कोरोना संक्रमण के हालातो को देखते हुए निम्नानुसार कोरोना कर्फ्यू उक्त धारा के तहत आदेशित किया जाता है :-

1. यह कि दिनांक 12 अप्रैल 2021 से 16 अप्रैल 2021 तक अर्थात पांच दिवस हेतु इन्दौर जिले की समस्त नगरीय निकाय, महु कन्टोनमेंट क्षेत्र, रंगवासा क्षेत्र में सभी व्यवसायीक प्रतिष्ठान एवं सभी श्रेणी के शासकीय एवं अशासकीय कार्यालय पूर्ण रूप से बंद रहेंगे। सभी आमजन को सलाह दी जाती है कि इस कोरोना कर्फ्यू के चलते स्वयं एवं परिवार को कोरोना संक्रमण से सुरक्षित रखने हेतु घरों में ही रहे तथा अत्यावश्यक कार्य होने पर

ही मास्क को ठीक तरह से लगाकर ही घर से बाहर निकले। ऐसी गतिविधियां जो इन कोरोना कर्फ्यू से मुक्त रहेगी वह गतिविधियां एवं उनका समय बिन्दू क्रमांक-2 में उल्लेखित है।

2. उपरोक्तानुसार बिन्दू क्रमांक-1 में उल्लेखित कोरोना कर्फ्यू से निम्नानुसार गतिविधियां निर्धारित समय तक के लिए मुक्त रहेगी -

क. यह कि समस्त प्रकार के चिकित्सा संस्थान, लेबोरेटरी, अस्पताल, क्लीनिक्स केमेस्ट्री थोक एवं रिटेल दुकाने फार्मास्यूटिकल इकाईयां एवं इससे जुड़े प्रतिष्ठान एवं इन गतिविधियों से जुडी सभी ट्रांसपोर्ट सुविधाएं।

ख. विभिन्न औद्योगिक क्षेत्र जैसे - पोलोग्राउंड, सांवेर रोड ए-एफ सेक्टर, लक्ष्मीबाई औद्योगिक क्षेत्र, बरदरी, पालदा, राउ-रंगवासा औद्योगिक क्षेत्र, 71 नंबर स्कीम/भमौरी/शिवाजी नगर/रामबली नगर/संगम नगर स्थित औद्योगिक इकाईयां, देवास नाका स्थित औद्योगिक इकाईयां इन प्रतिबंधों से मुक्त रहेगी। इन औद्योगिक इकाईयों से संबंधित तथा फार्मास्यूटिकल से संबंधित समस्त ट्रांसपोर्ट गतिविधियों का संचालन भी कोरोना कर्फ्यू के इन प्रतिबंधों से मुक्त रहेंगे।

उक्त औद्योगिक इकायों के समूह के अतिरिक्त शहर में अन्य कोई औद्योगिक गतिविधियों का संचालन नहीं हो सकेगा। इन्दौर जिले में समस्त ग्रामीण क्षेत्रों में स्थित औद्योगिक इकाईयों एवं उनसे जुड़े ट्रांसपोर्ट संचालन भी उक्त प्रतिबंधों से मुक्त रहेंगे। विभिन्न औद्योगिक इकाईयों के इन्दौर नगर निगम सीमा क्षेत्र में स्थित कार्यालय बंद रहेंगे तथा औद्योगिक इकाईयों के संचालकों से अनुरोध है कि कोरोना कर्फ्यू की इस अवधि में कार्यालय संचालन इकाई से ही करने का कष्ट करें। औद्योगिक इकाईयों से संबंधित तथा सी एंड एफ ऐजेंट अन्य आदि से संबंधित वैयर हाउसिंग गतिविधि भी इन प्रतिबंधों से मुक्त रहेगी।

ग. इन औद्योगिक इकाईयों के संचालन में आवश्यक संधारण कार्य, स्पेयर पार्ट आदि की सप्लाय इन्दौर के संबंधित सप्लायकर्ता करते रहेंगे किन्तु यह सप्लायकर्ता केवल औद्योगिक उपयोग के लिए ही अधिकृत रहेगे तथा इस आधार पर शहर के अंदर स्थित दुकाने/प्रतिष्ठान नहीं खोल सकेंगे।

घ. अन्य राज्यों से माल सेवाओं का आवागमन प्रतिबंधो से मुक्त रहेगा तथा इसी प्रकार समस्त ट्रांसपोर्ट एवं लोडिंग वाहनों की आवाजाही प्रतिबंधों से मुक्त रहेगी

- विभिन्न ट्रांसपोर्ट वाहन केवल इन्दौर शहर से अंदर-बाहर आने जाने संबंधी गतिविधियां संचालित कर सकेंगे।
- ड. औद्योगिक मजदूरों, उद्योगों हेतु कच्चा/तैयार माल, उद्योगों के अधिकारियों/कर्मचारियों का आवागमन इन प्रतिबंधों से मुक्त रहेंगे।
- च. इस कोरोना कर्फ्यू की अवधि में शहर में समस्त किराना/गोसरी की थोक एवं खेरची दुकाने प्रातः 06.00 बजे से 10.00 बजे तक खुल सकेंगी तथा इन खेरची किराना/गोसरी दुकानों से दुकान संचालक होम डिलेवरी कर सकेंगे। इन दुकानों में किसी भी एक समय में इस समयावधि में अगर कोविड प्रोटोकॉल का उल्लंघन देखा गया तो ऐसी दुकानों का संचालन प्रतिबंधित किया जावेगा। किराना/गोसरी की इन दुकानों में रात्रि 10.00 बजे से लेकर प्रातः 07.00 बजे तक ट्रांसपोर्ट के माध्यम से सामान की आवाजाही की जा सकेगी तथा इससे संबंधित ट्रांसपोर्ट व्यावसायी अपना कार्य संचालन कर सकेंगे। गोसरी/किराना में व्यवसाय करने वाले सुपर मार्केट जैसे डी-मार्ट आदि केवल गोसरी एवं किराना में ही अपना व्यवसाय संचालित कर सकेंगे।
- छ. कोरोना कर्फ्यू की इस अवधि में केवल चौईथराम फल सब्जी मंडी के माध्यम से चलित ठेलों पर फल, सब्जी का वितरण शहर में प्रातः 10.00 बजे तक किया जा सकेगा। चलित ठेलों के अतिरिक्त स्थाई फल सब्जी की दुकानों से प्रातः 10.00 बजे तक फल सब्जी का विक्रय हो सकेंगा। किन्तु किसी भी प्रकार का हाट बाजार, फूट पाथ/सड़क आदि पर नीचे रखकर सब्जी का विक्रय पूर्ण रूप से प्रतिबंधित रहेगा तथा क्षेत्रीय एस.डी.एम एवं सी.एस.पी., नगर निगम रिमूवल टीम के माध्यम से यह सुनिश्चित करेंगे कि कहीं भी हाट बाजार अथवा फूटपाथ सड़क आदि पर रखकर फल सब्जी का विक्रय ना हो।
- ज. कोरोना कर्फ्यू की इस अवधि में दूध का वितरण भी फेरी एवं दूध डेरी के माध्यम से प्रातः 10.00 बजे तक प्रतिदिन किया जा सकेगा।
- झ. छात्रों हेतु संचालित होस्टल के मेस तथा टीफिन सेंटर पूर्व अनुसार सुबह एवं शाम को संचालित हो सकेंगे।


- ज. विभिन्न होम डिलेवरी सर्विसेस जैसे- बीग-बास्केट, अमेजन, फ्लिप कार्ट, शॉप किराना, जोमेटों, स्वीगी आदि घर पहुंच सेवाएं दे सकेगी तथा विभिन्न रेस्टोरेंट के संचालक भी केवल रसोईघर खोलकर ही होम डिलेवरी दे सकेंगे।
- ट. बैंक तथा ए.टी.एम., केन्द्र सरकार के कार्यालय खुल सकेंगे। राज्य सरकार के केवल कोविड प्रबंधन में लगे अत्यावश्यक सेवाओं संबंधित कार्यालय, वाणिज्यिक कर कार्यालय, जिला पंजीयन कार्यालय एवं स्थानीय निकाय इन प्रतिबंधों से मुक्त रहेंगे।
- ठ. परीक्षा केन्द्र आने एवं जाने वाले प्रशिक्षार्थी तथा परीक्षा केन्द्र एवं परीक्षा आयोजन से जुड़े कर्मी, अधिकारीगण इन प्रतिबंधों से मुक्त रहेंगे।
- ड. एम्बुलेंस, फायर बिग्रेड, टेली-कम्युनिकेशन, विद्युत प्रदाय, रसोई गैस सेवायें इन प्रतिबंधों से मुक्त रहेंगे।
- ढ. कोविड टीकाकरण के समस्त केन्द्र संचालित हो सकेंगे एवं टीकाकरण हेतु जा रहे 45 वर्ष से अधिक आयु के व्यक्ति उनके निवास स्थान के पास वाले वार्ड के टीकाकरण केन्द्र तक जा सकेंगे। हेल्थ केयर वर्कर एवं फ्रंट लाईन वर्कर का टीकाकरण हेतु आना-जाना भी इन प्रतिबंधों से मुक्त रहेगा।
- ण. अखबार वितरण, मीडियाकर्मी, बस स्टेण्ड, रेल्वे स्टेशन, एयरपोर्ट से आने जाने वाले नागरिक भी आ-जा सकेंगे।
- त. सार्वजनिक वितरण प्रणाली अर्थात कंट्रोल की दुकाने अनाज वितरण हेतु अपने निर्धारित समय में खुल सकेगी, जिससे गरीबों को अनाज मिल सकें।
- थ. आई.टी. कंपनी तथा बी.पी.ओ./मोबाईल कंपनियों के सपोर्ट स्टॉफ एवं यूनिट्स भी इन प्रतिबंधों से मुक्त रहेगी।

चूंकि यह आदेश जन साधारण की सूविधा हेतु तत्काल पालन हेतु प्रभावशील किया जाना आवश्यक हो गया है। इतना समय उपलब्ध नहीं है, कि जन सामान्य व सभी संबंधित पक्षों को उक्त सूचना की तामिली की जा सकें। अतः यह आदेश दण्ड प्रक्रिया संहिता 1973 की धारा 144(2) के अंतर्गत एक पक्षीय पारित किया जाता है। आदेश से व्यथित व्यक्ति दण्ड प्रक्रिया संहिता 1973 की धारा 144 (5) के अंतर्गत अधोहस्ताक्षरकर्ता के न्यायालय में आवेदन प्रस्तुत

कर सकेगा । अत्यंत विशेष परिस्थितियों में अधोहस्ताक्षरकर्ता संतुष्ट होने पर आवेदक को किसी भी लागू शर्तों से छूट दे सकेगा ।

यह आदेश तत्काल प्रभाव से प्रभावशील रहेगा। उक्त आदेश का उल्लंघन भारतीय दण्ड विधान की धारा 188 अंतर्गत दण्डनीय अपराध की श्रेणी में आवेगा। शेष आदेश एवं उसमें समय-समय पर दी गई छूट पूर्ववत् लागू रहेगी।

यह आदेश दिनांक 12/4/2021 को मेरे हस्ताक्षर एवं न्यायालयीन मुद्रा से जारी किया गया ।



(मनीष सिंह)
कलेक्टर एवं जिला दण्डाधिकारी,
जिला इन्दौर

इन्दौर, दिनांक 11-4-2021

पृ०क्र०/1738/री०ए०डी०एम०/2021

प्रतिलिपि :-

- 1- प्रमुख सचिव, गृह विभाग, मंत्रालय वल्लभ भवन भोपाल।
- 2- आयुक्त, इन्दौर संभाग, इन्दौर
- 3- पुलिस महानिरीक्षक, इन्दौर
- 4- उप पुलिस महानिरीक्षक, इन्दौर
- 5- आयुक्त, नगर निगम, इन्दौर
- 6- समस्त अतिरिक्त जिलादण्डाधिकारी/अपर कलेक्टर, इन्दौर(नियमित एवं संलग्न)
- 7- मुख्य कार्यपालन अधिकारी, जिला पंचायत, जिला इन्दौर.
- 8- समस्त अनुविभागीय दण्डाधिकारी, इन्दौर(नियमित एवं संलग्न)
- 9- मुख्य चिकित्सा एवं स्वास्थ्य अधिकारी, इन्दौर ।
- 10- एस०डी०ओ०(पी) नगर पुलिस अधीक्षक(समस्त),, इन्दौर
- 11- उप पुलिस अधीक्षक, मुख्यालय/जिला विशेष शाखा, इन्दौर
- 12- थाना प्रभारी, थाना.....जिला इन्दौर की ओर पालनार्थ ।
- 13- उप संचालक, जन संपर्क इन्दौर की ओर आदेश का प्रकाशन हेतु अग्रेषित।
- 14- प्रभारी अधिकारी, एन.आई.सी., कलेक्टोरेट, इन्दौर की ओर जिला प्रशासन की वेबसाईट पर अपलोड करने हेतु।
- 15- प्रभारी अधिकारी, पुलिस कन्ट्रोल रूम, इन्दौर।


कलेक्टर एवं जिला दण्डाधिकारी,
जिला इन्दौर.